

آیت استخلاف کی روشنی میں

ایک من گھڑت اصطلاح کی حقیقت

قرآن مجید کی سورۃ نور کی آیت ۵۵ کے حوالہ سے اس وقت گفتگو مقصود ہے۔ جس کو بنیاد بنا کر ہمارے محترم بزرگ قاضی مظہر حسین صاحب نے "خلافت راشدہ موعودہ" کی اصطلاح وضع فرمائی اور وہ اپنی تحریرات مضامین اور رسائل میں اکثر اس کو استعمال فرماتے ہیں۔ بادی النظر میں ان کا مقصد یہ ہوتا ہے کہ سیدنا الامام معاویہ بن ابی سفیان الاموی القرشی رضی اللہ تعالیٰ عنہما کی خلافت راشدہ حقہ صادقہ کو "خلافت راشدہ" سے کمال باہر کیا جائے اور ثابت کیا جائے کہ خلافت راشدہ کا تعلق انہی پاکیزہ ان امت کے ساتھ ہے جو اس وقت مسلمان تھے جب یہ آیت نازل ہوئی، بس وہی اس آیت کے مصداق تھے۔ انہی کی خلافت درست اور صحیح ہے اس کے بعد جو ہے وہ محض ایک گوارا خلافت ہے اور بس۔

محترم قاضی صاحب! حضرت الامام خلیفہ رابع و راشد سیدنا علی رضی اللہ تعالیٰ عنہ کے دور میں پیش آنے والے واقعات کا حوالہ دیکر خلیفہ راشد و سادس سیدنا معاویہ بن ابی سفیان رضی اللہ تعالیٰ عنہما پر اکثر و بیشتر غصہ جھاڑتے رہتے ہیں اور غالباً انہیں اس سے کوئی روحانی فائدہ میسر آتا ہے کہ وہ ایک نامور صحابی رسول، کاتب وحی، پیغمبر خاتم و معصوم آخر صلی اللہ تعالیٰ علیہ و علیٰ آکہ و اصحابہ و سلم کے برادر لیبی، امت مسلمہ کے روحانی ماموں، بحری بیڑے کے بانی اور پیغمبر انسانیت کی دعا کے سبب ہادی و مہدی ہونے کی سعادت حاصل کرنے والے بزرگ کو ضرور غامی ثابت کریں۔ حالانکہ حدیث کی بہت معروف و معتبر کتاب بخاری شریف میں حضرت سیدنا عبداللہ بن عباس رضی اللہ تعالیٰ عنہما کا ارشاد ان کے متعلق موجود ہے کہ "وہ فقیہ ہیں اور مجتہد" اور حضرت قاضی صاحب جیسے عالم و فاضل بزرگ خوب جانتے ہیں کہ ایک تو "مقام صحابیت" ہی بڑا مقام ہے اور کسی کو صحابی مان لینے کے بعد اس کے متعلق زبان و قلم کو سنی انداز سے حرکت میں لانا ہی صحیح نہیں بلکہ شدید جرم ہے پھر صحابیت کے ساتھ مجتہد ہونے کی سعادت بھی جسے میسر آجائے وہ نور علی نور ہو جاتا ہے۔

ہم یہ بات عرض کرنا بھی لازم سمجھتے ہیں کہ حضرت محترم قاضی صاحب کے لئے ہمارے دل میں بڑا احترام ہے، اس لئے بھی کہ وہ ہمارے والد بزرگوار حضرت مولانا محمد رمضان علوی قدس اللہ سرہ العزیز کے ساتھی ہیں، اس لئے بھی کہ انہیں حضرت محمد و منا و مقتدا انارشیخ الاسلام مولانا سید حسین احمد مدنی رحمہ اللہ تعالیٰ سے روحانی نسبت و تعلق ہے اور حضرت اقدس کے جانشین مرشدی مولانا سید اسد زید مجدہم ہے ہماری بیعت (۱۹۷۰ء) میں حضرت والد گرامی، استاذ مولانا محمد عثمان رحمہ اللہ تعالیٰ کے ساتھ حضرت قاضی صاحب کی "شفاعت حسنہ" بھی شامل ہے۔ جس پر ہم ان کے حد درجہ ممنون ہیں۔ اس احسان شناسی کے جذبہ کے پیش نظر ہی ہم ان سے خط و کتابت کے ذریعہ استقامت علی الان ان کے انتہائی احترام و تکریم کے ساتھ ساتھ ان کے والد بزرگوار کے لئے دعا کرتے ہیں کہ ان سے دعا کی

درخواست کرتے رہتے ہیں۔ ایک مرتبہ چکوال حاضری کے موقع پر سیدنا حسین رضی اللہ تعالیٰ عنہ کی منظومانہ شہادت کے حوالہ سے گفتگو چھڑ گئی، ہم نے بڑے ادب سے عرض کیا کہ سیدنا حسین رضی اللہ تعالیٰ عنہ کو شرف صحابیت حاصل ہے امیر یزید کو نہیں اس لئے ان کے باہمی تقابل کا سوال ہی نہیں ہاں یہ ضرور ہے کہ امیر یزید کو امیر المومنین اور خلیفۃ المسلمین ماننے والے صحابہ کرام کی تعداد کم نہیں صحابہ جیسے پاک بازان امت اور حاسیان دین متین اور سرفروش حضرات کو امیر یزید کے معاملہ میں کوئی کوتاہی نظر آتی تو ممکن نہ تھا کہ وہ دستیار ڈال دیتے جن حضرات کی سرفروشی کی داستان مکہ سے مدینہ تک پہنچی ہوئی ہو۔ بدر و اُحد، حنین و تبوک کے میدان جن کی عظمت کے گواہ ہوں اور روم و ایران کی سپر پاورز جن کے جوئے کی ٹھوک پر ہوں، جن کے قافلے چین و ہندوستان تک پہنچے ہوں، جنہوں نے نبی معصوم و مکرم ﷺ کی پیشین گوئیوں کا مصداق بننے کی غرض سے سیدنا عثمان کے دور سعادت سے لے کر سیدنا معاویہ کے دور تک (رضی اللہ تعالیٰ عنہما) سمندروں کے سینے چیرے ہوں، ان کی زبانوں کو "امیر یزید کی قوت و سطوت" گنگ کر سکتی تھی نہ ہی "اس کی توپ و فنگ" ان کے قدم روک سکتی تھیں یہ بھی تو ہے کہ اس کی ولی عہدی سے اختلاف کرنے والے تین چار بزرگوں نے اس کے کردار کے حوالہ سے کوئی اعتراض نہیں کیا۔ ان کے اختلاف کی نوعیت بالکل جدا تھی اور پھر اس کے خلیفہ بن جانے پر، ولی عہدی کے مرحلہ پر اختلاف کرنے والوں نے بھی اس کی بیعت کر لی اور سیدنا حسین سلام اللہ تعالیٰ علیہ ورضوانہ نے بھی ایک خاص موڑ پر "اپنا ہاتھ اس کے ہاتھ میں دینے" کی پیشکش کر دی۔ تو اب سیدنا حسین کی شہادت کے مسئلہ پر دیوالائی افسانہ نگاری کی ہم سب کو یخ کنی کرنی چاہئے، اس موڑ پر تنہا سیدنا حسین کو کچھ پاتے پچاتے ہم خود بہت سے دور سے صحابہ کرام کے مقام کو مجروح کر دیتے ہیں، تو اگر دوسرا شیخین اور سیدنا عثمان کے دور میں صحابہ کے کردار کو مجروح قرار دے تو؟ میں نے اتنی تفصیل سے نہ سنی، بہر حال جو کہا، اس کا خلاصہ یہی تھا، مجھے حضرت محترم قاضی صاحب زید مجدہم ہی نے نہیں بلکہ اس ذوق کے مالک اور بھی حضرات نے یہی جواب دیا کہ ہمیں بزرگوں پر اعتماد کرنا چاہئے۔ میں نے ایسے ہر "ناصح مشفق" کو ایک ہی جواب دیا کہ آخر صحابہ بزرگ نہیں؟ اور ان سے بڑھ کر کوئی بزرگ ہے؟ مزید خاص ایسے حضرات کے لئے جو بات وہاں عرض کی اس کا دہرائی مجھ پر فائدہ سے خالی نہیں۔۔۔ یاد پڑتا ہے کہ میں نے حضرت قاضی صاحب سے ان کے شیخ اشیعہ فقیہ عصر، محدث لبیب مولانا رشید احمد لنگوہی قدس اللہ سرہ العزیز کے فتویٰ کے متعلق عرض کیا جو مطبوعہ شکل میں فتاویٰ رشیدیہ میں موجود ہے اور جس میں حضرت مولانا نے سیدنا حسین کے واقعات کو ایک تاریخی عنوان قرار دے کر واضح کیا ہے کہ یہ کلام و عقائد کا مسئلہ نہیں۔ حقیقت یہ ہے کہ حضرت مولانا کی چند سطریں بڑے بڑے دفاتر پر بجاری ہیں اور عقل مندوں کے لئے ان میں عبرت و بصیرت کا بڑا سرمایہ ہے اور ہاں جناب حضرت قاضی صاحب کے شیخ اور ہم سب کے مقتدا شیخ الاسلام مولانا سید حسین احمد مدنی قدس اللہ سرہ العزیز کے مکتوبات میں (۳ جلدوں پر مشتمل علم و روحانیت کا عظیم سرمایہ) یزید کی ولی عہدی پر جو مکتوب ہے وہ بھی سرمد بصیرت ہے، بشرطیکہ کوئی بصیرت کا مستحق و طالب ہو، حضرت والا نے اپنے حکم و روحانیت، قرآن فہمی و حدیث دانی اور فقہ و اجتہاد کے معلوم نہیں کتنے بڑے سرمایہ کو اس مکتوب میں سمو دیا ہے۔ بہر حال

راشدہ موعودہ کی اصطلاح وضع کر کے ایک ایسی عمارت اٹھائی گئی جس کا حقائق سے کوئی تعلق نہیں۔ مولانا مودودی کی جماعت اسلامی نے ۱۹۶۴ء کے صدارتی انتخابات میں جنرل ایوب خان کے مقابل میں فاطمہ جناح کی تائید و حمایت کا اعلان کیا تو اس کے لئے مولانا مودودی اور ان کے رفقاء کو "کچھ نئے اصول" بھی وضع کرنا پڑے۔ فراہی سکول کے نامور عالم مولانا امین احسن اصلاحی نے اس کا تعاقب کرتے ہوئے لکھا تھا کہ اس جماعت نے پہلے تو اسلام کے مختلف پہلوؤں پر بے شمار کتابیں لکھ کر چپا بییں تاکہ کے کوٹنے کوٹنے میں ان کو پھیلایا، اس کے کارکنوں نے لوگوں کو ڈھونڈ ڈھونڈ کر وہ کتابیں مطالعہ کرائیں لیکن اب جبکہ اس کا اپنا ہی پھیلا ہوا الشریعہ اس کے سیاسی اغراض کی راہ میں مزاحم ہو رہا ہے اور اسے ضرورت محسوس ہوتی کہ اپنی ہی حرام ٹھہرائی ہوئی بعض چیزوں کو جائز قرار دے تو اس کے لئے اس نے جھٹ "ایک اصول" گھڑ دیا کہ دین میں جو چیزیں حرام قرار دی گئی ہیں وہ وہ قسم کی ہیں۔ ایک تودہ ہیں جن کی حرمت ابدی اور قطعی ہے، ان کی حرمت کسی حالت میں حلت سے نہیں بدل سکتی دوسری وہ ہیں جن کی حرمت شدید ضرورت کی حالت میں حلت سے تبدیل ہو جایا کرتی ہے۔

(مقالہ اصلاحی ج ۱ ص ۲۲-۲۲۸ مطبوعہ لاہور ۱۹۹۱ء)

سوجنا جماعت اسلامی نے جس طرح "حرموں کے ابدی و غیر ابدی، ہونے کا اصول گھڑا اسی طرح بہت سے حضرات اور جماعتیں اپنے مقاصد کے لئے اصول وضع کرتی اور گھڑتی ہیں جن میں سے "خلافت راشدہ موعودہ" کا اصول بھی ہمارے سامنے آیا اور عادلانہ و صالحانہ حکومت کا باب پیغمبر اسلام کے تیس سال بعد پر ختم کر دیا گیا، اس اصول کے لئے ہمارا الیہ آیت اختلاف کا، در نہ کہنے والے کہہ سکتے ہیں کہ اس آیت میں "خوف کو اس" سے بدل دینے کی جو بات ہے وہ تو حضرت اللہ سیدنا علی رضی اللہ تعالیٰ عنہ کے دور میں بھی عفتا ہے۔ شاید اس کا کوئی جواب نہ ہو۔ اس لئے ہماری گزارش ہے کہ نئے نئے اصول وضع کرنے کے بجائے قرآن کریم کو اس کے آفاقی اور دائمی تناظر میں دیکھا جائے اور یہ یقین رکھا جائے کہ اس کے اصول دائمی ہیں، اس کی تعلیمات قیامت تک کے لئے ہیں۔ آج بھی کوئی اس کی تعلیم کو کھمچا کھمچا اپنا نئے گا تو وہی نتائج مرتب ہوں گے جو کل ہوئے۔ گویا

فصلانے بدر پیدا کر فرشتے تیری نصرت کو
اتر سکتے ہیں گردوں سے قطار اندر قطار اب بھی

سب سے پہلے آیت اور اس کا ترجمہ ملاحظہ فرمائیں۔

جو لوگ تم میں ایمان لائے ہیں اور ان کے عمل بھی اچھے ہیں ان سے اللہ کا وعدہ ہوا کہ زمین کی خلافت انہیں عطا فرمائے گا۔ اس طرح جس طرح ان لوگوں کو دے چکا ہے جو ان سے پہلے گزر چکے ہیں۔ نیز ایسا بھی ضرور ہونے والا ہے کہ ان کے دین کو کہ ان کے لئے پسند کر لیا گیا ہے، ان کے لئے ہمارے اور خوف و خطر کی زندگی کو اس ولمان کی زندگی سے بدل دے وہ (بے خوف و خطر) میری بندگی میں لگے رہیں گے۔ اور میرے ساتھ کسی ہستی کو شریک نہیں ٹھہرائیں گے، پھر جو کوئی اس کے بعد بھی ناہنگری کی

اور بلاشبہ یہ وعدہ اللہ تعالیٰ کا ان مسلمانوں سے ہے جن کا ایمان عمیق و مستحکم ہوگا اور جن کے اعمال خالص اللہ تعالیٰ کے درپناک ہوں گے۔

مشغول ہوں گے جس کا اظہار "ایک نعبہ وایک نستعین" میں ہے۔

(جزو ۱۸ ص ۸۵ مطبوعہ کاہرہ ۱۹۷۹/۱۳۹۹ء)

دورِ حاضر ہی کے ایک صاحبِ علم و تقویٰ بزرگ الشیخ محمد علی الصابونی استاذِ کلیتہ الشریعہ جامعۃ ام القریٰ مکہ مکرمہ اپنی نہایت درجہ قیمتی تفسیر "صفوۃ التفاسیر" میں رقم طراز ہیں۔

یہ اللہ تعالیٰ کا وعدہ ان لوگوں سے ہے جنہوں نے محض ایمان پر ہی اکتفا نہیں کیا بلکہ ساتھ عملِ صالح کا بھی بھرپور اہتمام کیا۔ ان سے وعدہ ہے کہ انہیں زمین کی میراث عطا کی جائے گی اور انہیں اس طرح کی حکومت میسر آئے گی کہ وہ مکمل طریق سے تصرف کر سکیں گے اور یاد رہے کہ یہ وعدہ انتہائی سچا اور واضح وعدہ ہے۔ مشرق و مغرب کی فتوحات سے پہلے بھی اس کا اظہار ہو چکا اور حدیث میں اس است کے لئے وہ بشارات اب بھی موجود ہے کہ "بلاشبہ میرے لئے زمین سمیٹ دی گئی میں نے اس کے مشرقی و مغربی کناروں کو دیکھا اور یقیناً میری است کی حکومت وہاں تک پہنچے گی جہاں تک زمین سمٹ کر مجھے دکھلائی گئی۔"

جزو ۱۸ ص ۳۸-۲۹

مطبوعہ بیروت ۱۴۰۱/۱۳۸۱ء

تفسیر نفی، ہمارے ملی لٹریچر کا عظیم سرمایہ ہے اس کے فاضل مولف لکھتے ہیں۔

کہا گیا ہے کہ یہ وعدہ نبی علیہ السلام اور ان کے رفقا سے ہے اور یہ بھی کہا گیا ہے یہ وعدہ محض مساجد سے ہے جبکہ صحیح بات یہ ہے کہ یہ وعدہ عام ہے جس میں فرمایا گیا "دنیا میں جہاں جہاں رات کی تاریکی پہنچتی ہے وہاں تک اللہ تعالیٰ کا یہ دین بھی پہنچے گا" (ج ۳ ص ۱۱۶ مطبوعہ مصر)

آیت کریمہ کے آخری کلمے "ومن کفر بعد ذلک فاؤلک هم الفاسقون" کے ضمن میں صاحبِ تفسیر نفی نے لکھا کہ

اللہ تعالیٰ کی اس عظیم نعمت (حکومت عادلہ صالحہ راشدہ) کی ناشکری اور ناقدری کی اور سب سے پہلے کفر و فسق کا راستہ اختیار کیا وہ لوگ ہیں جنہوں نے سیدنا و خدونا عثمان بن عفان رضی اللہ تعالیٰ عنہ جیسے خلیفہ راشد و عادل اور مومن است کو مظلومانہ انداز سے شہید کیا (ایضاً ص ۱۱)

علامہ زنجیزی کی تفسیر "الکشاف" عربی زبان و ادب کے حوالہ سے جس اہمیت کی حامل ہے وہ کسی سے مخفی نہیں۔ اس تفسیر کے ذریعہ قرآنی زبان و ادب کا ستر اذوق پیدا ہوتا ہے اور قرآنی بلاغت کے اسرار و رموز سامنے آتے ہیں۔ اس تفسیر میں حضراتِ خلفاء راشدین کی خلافت و حکومت کے ضمن میں سوال اٹھایا گیا کہ آیا اس آیت میں ان کے لئے کوئی دلیل ہے اس کا جواب دیا گیا کہ

"ان حضرات کے لئے بڑی واضح اور ظاہر دلیل ہے کیونکہ ایمان و اعمالِ صالحہ کی دولت بے کراں سے سرشار، نبی علیہ السلام کے بعد حکومت کرنے والے سب سے بڑھ کر وہی تو ہیں (ج ۳ ص ۴ مطبوعہ بیروت)

یہ بات بڑی اہم اور وقتی ہے کہ اگر اس میں ایمان و عمل صالح کے اعتبار سے سب سے بڑھ کر کسی جماعت و

طبقہ کا مقام ہے تو وہ بلاشبہ حضرات صحابہ کرام کی پاکباز جماعت ہے جن میں کسی ادنیٰ سے ادنیٰ درجہ کے فرد کے مقابل ساری دنیا کے ارباب علم و فضل اور اصحاب صلاح و تقویٰ پانی بھرتے نظر آئیں گے کہ انہیں حضرت رسالت مآب سلام اللہ تعالیٰ علیہ و صلاتہ کی زیارت و محبت کا جو شرف حاصل ہوا وہ بعد والوں کو کہاں ملے؟

تاہم آیت کے ضمن میں ابتدائی گفتگو سے جو اشارات سامنے آئے ہیں وہ اس بات کے غماز ہیں کہ یہ وعدہ ساری امت کے لئے ہے لیکن امت کے ان افراد کے لئے جو ایمان و یقین کی حقیقی روح سے سرشار ہوں گے اور جو رسی اور زبانی نہیں فی الواقع اعمال صالحہ کی دولت سے بالال ہوں گے (ص ۳۷)

اور یہ بات بھی لہجہ و واضح ہے کیونکہ سوال محض حکومت و سلطنت کا نہیں وہ تو دنیا میں جب بھی اور اب بھی بہت سے غیر مسلموں کو بھی حاصل تھی اور ہے۔ اس طرح بہت سے "برعکس نہند نام زبگی کا نور" کے متضاد مسلمان حکمران بھی ہمارے سامنے ہیں جن کے اعمال ملت کی بدنامی کا سبب تو ہیں اور کچھ نہیں، خاص طور پر اپنے ملک کے حوالہ سے یہاں کے قائد اعظم سے لے کر موجودہ شیر پاکستان تک سبھی کا معاملہ ایسا ہے کہ سچ کچھ تو صوم ہری ہری کرے، جہاں نہ ایمان کامل ہو نہ اعمال صالحہ، وہاں ایک عادلہ، صالحہ اور راشدہ خلافت کا کیا کام؟ اور اس پر مرتب ہونے والے نتائج کا کیا سوال؟

اب آئیں اس تفسیر کی طرف، جو "التیسر الکبیر" کے نام سے معروف ہے اور حضرت اللام فخر الدین رازی رحمہ اللہ تعالیٰ کی سالوں کی کاوش کا بہترین ثمرہ۔

حضرت اللام نے اپنے خاص ذوق کے مطابق آیت مبارکہ سے ثابت ہونے والے مسائل و ثبات کو واضح کیا اور ہمارے محترم قاضی مظہر حسین صاحب اور ان کے ذوق و مسک سے تعلق رکھنے والے حضرات جن کی زبانیں اور قلم سیدنا اللام علی رضی اللہ تعالیٰ عنہ پر آکر رک جاتے ہیں ان حضرات کے قافلہ میں حالیہ ایام میں کھل کر شامل ہونے والے ہمارے محترم بزرگ سید انور حسین نفیس رقم زید مجد ہم ہیں، جنہوں نے ہمارے دوست قاری قیام الدین صاحب خطیب پند داؤن خان کی کتاب "سیدنا امیر معاویہ" کے مقدمہ میں حضرت علی رضی اللہ تعالیٰ عنہ کو بڑے احترام سے "خاتم الخلفاء الراشدین" (لکھا) ان کے لئے امام کا یہ ارشاد بطور خاص توجہ طلب ہے کہ

"معلوم ہونا چاہیے کہ رسول اکرم صلی اللہ تعالیٰ علیہ وسلم کے بعد خلافت ان اوصاف کے ساتھ جن کا ذکر ہے، حضرات ابوبکر، عمر، عثمان رضی اللہ تعالیٰ عنہم کے زمانہ میں نظر آتی ہے کہ ان تین بزرگوں کے ادوار میں بڑی بڑی فتوحات حاصل ہوئیں۔ مسلمانوں کو زمین میں حقیقی قوت میسر آئی، دین کا غلبہ ہوا اور ہر طرف امن کی فضا سامنے آئی۔ جبکہ سیدنا علی کے دور سعادت میں ایسا نہ تھا کیونکہ کفار سے جہاد کے بجائے وہ اصل صلۃ و قبۃ سے حالت جنگ میں رہے الخ

(ج ۲۳ ص ۲۵ مطبوعہ ایران)

آگے چل کر نام فرماتے ہیں۔

"بلاشبہ استخلاف و خلافت ان معنی میں تمام مخلوق کو حاصل ہے کیونکہ اس کا آیت میں ذکر فی الحقیقت ایک طرح کی بشارت سے (گویا جب اور جہاں ایمان و اعمال صالحہ کی شرط کماحقہ پوری ہوگی اس طرح

کے نتائج مرتب ہوں گے) (ایضاً)

صدیوں سے ہمارے مدارس میں زیر تدریس مختصر تفسیر جلالین کے نام سے ہر طالب علم واقف ہے اس میں بڑے اختصار کے ساتھ جو نقطہ نظر سامنے آتا ہے وہ کچھ اس طرح کا ہے کہ مطلقاً مسلمانوں کا کافروں کی جگہ برسر اقتدار آنا اس وعدہ کا تقاضہ ہے۔ ہر وہ دور جس میں اسلام یہ حیثیت مجموعی ظاہر و غالب ہو اور مسلمانوں کی حدود مملکت میں وسعت ہو وہ سب اس وعدہ میں شامل ہے اور انہوں نے یہ بھی واضح کیا کہ آیت کے آخر میں اس نعمت کے کفران و ناشکری کرنے والے جن افراد کو "فاسق مبہم" یا ان کا ولین مصداق وہ لوگ ہیں جنہوں نے سیدنا عثمان رضی اللہ تعالیٰ عنہ کو شہید کیا۔ اس حادثہ کا نتیجہ یہ ہوا کہ جو آپس میں بھائی بھائی تھے وہ آپس میں الجھ پڑے (ص ۳۶ مطبوعہ لبنان ۱۳۰۲ھ)

اب ہم آئے ہیں ایک صوفی بزرگ خواجہ عبداللہ انصاری قدس سرہ کی اس عظیم تفسیری کاوش کی طرف جو فارسی زبان میں "کشف الاسرار وعدۃ الارباب" کے نام سے متعدد جلدوں میں شائع ہو چکی ہے اس تفسیر میں خواجہ مرحوم کے قلم سے عجیب عجیب نکات سامنے آتے ہیں اور طالبان علم ان سے اپنے دامن بھرتے ہیں۔ اس تفسیر میں خواجہ اقدس فرماتے ہیں۔

ممکن ہے کہ اس وعدہ سے مراد زمین مکہ کی فتح ہو اور یہ بھی بالکل صحیح ہے کہ آیت مبارکہ کا مصداق ساری زمین کے وہ دیار و ممالک ہوں جہاں جہاں اللہ تعالیٰ کو اسلام کا پہنچانا مقصود تھا اور کفر و شرک کا زوال جہاں سے ہونا تھا، اس کی تائید اس مشہور آیت سے بھی ہوتی ہے جس میں "تمام ادیان پر دین اسلام کے غالب آنے کا تذکرہ ہے اور مزید اس کی دلیل پیغمبر عاتم و معصوم آخر صلی اللہ علیہ وسلم کا وہ ارشاد ہے جس میں فرمایا گیا کہ "اللہ تعالیٰ کی زمین پر کوئی کچا اور پکا مکان اور خیمہ ایسا نہ ہوگا جہاں اللہ تعالیٰ کا دین داخل نہ ہو، کچھ تو خوش دلی سے قبول کر کے عزت پالیں گے کچھ دین اسلام کے سامنے ویسے ہی دم توڑ دیں گے اور انہیں اس کا ہر حال غلبہ ماننا پڑے گا (ج ۶ ص ۵۵۹ مطبوعہ تہران ۱۳۹۱ھ)۔

اور ایک جگہ ارشاد فرماتے ہیں۔

آیت میں ان ائمہ کی طرف اشارہ ہے جو ملت کے سرکردہ افراد اور اسلام کے لئے بمنزلہ رہنماؤں کے ہیں۔ اللہ تعالیٰ کے نامح یہ حضرات تین قسم کے ہیں۔ علما و فقہاء جن کی طرف عبادات و معاملات کے شرعی احکام معلوم کرنے کے لئے رجوع کیا جاتا ہے ایک قسم اہل معرفہ اور اصحاب حقائق کی ہے اور تیسری قسم معصوم ترین حضرات میں سے بھی اہل اختصاص کی ہے یعنی مقربین بارگاہ الہی۔

(ج ۶ ص ۵۵۳-۵۵۴)

چونکہ ہم نے ابتدا میں عرض کیا کہ حضرت خواجہ عبداللہ انصاری ہس سرہ ایک باکمال صوفی اور صاحب معرفت بزرگ ہیں اس لئے جو سرے اقتباس میں ان کا وہ خاص ذوق نظر آتا ہے۔ ہر حال یہ ایسی بات نہیں جسے ایسے ہی نظر انداز کر دیا جائے۔ قرآن کریم کے بعض دوسرے مقامات سے بھی اس قسم کے اشارات سامنے آتے ہیں مثلاً سورۃ نسا کی آیت ۵۹ جس میں اللہ تعالیٰ اور اس کے رسول کی غیبت و غیبت کے ساتھ "اولی الامر منکم" کی مشروط

اطاعت کا حکم ہے۔ اس میں "اولی الامر منکم" سے "ولاۃ" (ارباب اختیار و اقتدار) کے ساتھ حضرات صحابہ کرام علیہم الرضوان کی بعض ہد اور شخصیات نے "علماً و فقہاً اور اصحاب اجتہاد کو بھی مراد لیا" اسی طرح آیت استخلاف میں حضرت خواجہ نے علما اہل معرفہ اور ان میں سے بھی خصوصی حضرات کا جو ذکر کیا، تو اس کی بھی ایک اہمیت ہے اور سچ پوچھیں تو حکومت عادلہ صالحہ صادقہ راشدہ کے لئے ایسے ہی حضرات کار آمد ہوتے ہیں جو علم و معرفت کی بلند یوں پر فائز ہوں۔ دیکھیں بنی اسرائیل کے ایک طبقہ نے پیغمبر وقت سے "ملک" کی درخواست کی جس کی قیادت میں جہاد کا فریضہ ادا کیا جاسکے تو اللہ تعالیٰ نے جناب طالوت کو تمویز کیا جو بنی اسرائیل کے نمک چڑھے سرداروں کے مقابلہ میں معاشی اعتبار سے کم درجہ کے آدمی تھے لیکن اللہ تعالیٰ نے فرمایا کہ انہیں علم و جسم کے اعتبار سے امتیازی مقام میسر ہے (البقرہ: ۲۴۷) اس مقام کی وضاحت صاحب جلالین نے کی وہ اس وقت بنی اسرائیل میں سب سے بڑھ کر صاحب علم، جوان رعن، مضبوط جسم کے مالک اور حسن تعلیم کا شاہکار تھے (ص ۵۴)

ہمارے تفسیری سرمایہ میں تفسیر ابن کثیر کو بڑا امتیازی مقام حاصل ہے کہ اس کے مولف ہر صفت موصوف بزرگ ہیں، مفسر، محدث، سیرت نگار، مورخ اور بہت سے علوم کے جامع، ان کی تفسیر کا خصوصی تعارف یہ ہے کہ یہ اس ذات اقدس ﷺ کے ارشادات آیات قرآنی کی تفسیر و توضیح میں سب سے بڑھ کر نقل کرتے ہیں، جس پر قرآن اترا، ساتھ ہی اقوال صحابہ کرام کو بہت اہتمام سے ذکر کرتے ہیں ان کا کھننا ہے۔

یہ اللہ تعالیٰ کا اپنے رسول سے وعدہ ہے کہ رب العزت "ان کی است" کو "خلفاء الارض" بنائے گا یعنی لوگوں کا امام اور ان پر حکمران۔" (ماری است سے وعدہ "خاص طور پر غور طلب ہے)

(ج ۳ ص ۳ مطبوعہ لاہور ۱۳۹۳ھ/۱۹۷۳ء)

اور حضرت قاضی صاحب اور ان کے ہم ذوق حضرات کے لئے ان کا یہ ارشاد بھی غور طلب ہے کہ اس وعدہ کے ایفاء کی انتہائی شکل سیدنا عثمان بن عفان رضی اللہ تعالیٰ عنہ کے دور حکومت تک ہو گئی کہ معلوم دنیا کا غالب حصہ فتح ہو گیا اور مستعد ترین حکومتیں مشرق و مغرب کے خزانے مدینہ میں پہنچ گئے اور مشرق و مغرب کے نامور حکمران معزول و ہذلول ہو گئے (ص ۳۳)

انہوں نے مزید صحیح بخاری کے حوالہ سے وہ حدیث نقل کی جس کا حوالہ ابھی خواجہ عبد اللہ انصاری کے تفسیری نوٹس کے ضمن میں سامنے آیا اور اس سے بھی ثابت کیا کہ اس آیت میں است کے ہر دور و ہر زمانہ اور ہر فرد کے لئے ایک بشارت و خوشخبری ہے (ص ۳۴)

اور پھر حضرت الامام مسلم رحمہ اللہ تعالیٰ کی صحیح کے حوالہ سے بطور خاص قریش میں سے بارہ خلفاء کی روایت نقل کی اور یاد رہے کہ معروف حنفی محدث و فقیہ حضرت ملا علی القاری رحمہ اللہ تعالیٰ کے بقول ان بارہ میں سیدنا ابوبکر، عمر، عثمان، علی اور معاویہ رضی اللہ تعالیٰ عنہم کے ساتھ جناب امیر یزید، مروان، عبد الملک، ولید و سلیمان اور عمر بن عبد العزیز وغیرہ شامل ہیں (تفصیل کے لئے دیکھیں مشکوٰۃ کی شرح مرقاۃ، اور ہم اپنی ایک تحریر مطبوعہ بطور مقدمہ کتاب "خلفاء راشدین حسن کوہ و عمل" میں اس پر مفصل گفتگو کر چکے ہیں) اور اس تحریر کے آخر میں ہم "الہام الاحکام اقرآن" سے تفصیلی گفتگو نقل کر رہے ہیں، جو عام طور پر تفسیر قرطبی کے نام سے معروف و مشہور

ہے اس عظیم الشان تفسیری سرمایہ کی ترتیب کا سہرا حضرت ابو عبد اللہ محمد بن احمد الانصاری القرطبی رحمہ اللہ تعالیٰ کے سر ہے اور جو ۱۹۶۵ء میں بیروت، لبنان سے شائع ہوئی۔ ہم نے حضرت اللام سید محمد انور شاہ کاشمیری قدس سرہ کے شاگرد رشید مولانا سید محمد یوسف بنوری رحمہ اللہ تعالیٰ کی زبانی سنا کہ "جس عالم کے کتب خانہ میں تفسیر قرطبی نہیں اس کا نہ کتب خانہ مکمل ہے نہ اس کا علم" واقعہ یہ ہے کہ اس تفسیر میں جو جامعیت ہے وہ اس کا امتیازی مقام ہے۔ آئیں دیکھیں کہ اس تفسیر کے فاضل مولف و مرتب اس معرکہ الاراء آیت کے متعلق کیا فرماتے ہیں۔

"روایت ہے کہ بعض صحابہ کرام نے نبی علیہ السلام کے حضور ان حالات کا ذکر کیا جن سے وہ دوچار تھے دشمن کی مسلسل ریشہ دوانیاں، خوف کی کیفیت اور یہ کہ انہیں مسلسل مسلح رہنا پڑتا ہے وہ اسلحہ اپنے جسم سے اتار نہیں سکتے اس پر اللہ تعالیٰ نے یہ آیت نازل کی اور تسلی دی کہ جلد ہی حالات بدل جائیں گے"

آگے فرماتے ہیں۔

نبی علیہ السلام اور عرب کے رفقاء نزول وحی کے بعد ۱۳ برس مکہ معظمہ میں رہے۔ خوف و پریشانی کے عالم میں، اس دوران کبھی علانیہ اور اکثر خفیہ اپنے رب کی طرف دوسروں کو دعوت دیتے حتیٰ کہ ہجرت کا مرحلہ آیا اب بھی یہ حال تھا کہ صبح خوف تو خام کو مسلح ہو کر رات گزارنا ان کا مقدر تھا۔ ان حالات میں ایک صاحب نے عرض کیا۔۔۔ آکا۔ ہم پر وہ دور آئے گا کہ ہم امن کے حال میں ہوں گے، اسلحہ سے آزاد! آپ نے فرمایا ہاں کیوں نہیں، بس تھوڑے دنوں کی بات ہے پھر ایسا ہوگا کہ تم میں ایک شخص ایک بڑے مجمع میں اس طرح بیٹھے گا کہ اس کے پاس کوئی اسلحہ نہ ہوگا اس ضمن میں یہ آیت اتری۔ نبی علیہ السلام کو اللہ تعالیٰ نے جزیرۃ العرب پر غلبہ عطا فرمایا، ہر وقت مسلح رہنے کا دور لد گیا۔ امن ہو گیا علما کے بقول اس آیت میں رسالت ماب کی رسالت و نبوت کی عظیم الشان دلیل ہے کہ اللہ تعالیٰ نے جیسے فرمایا اسی طرح اپنے وعدے کو پورا کیا (ص ۲۹۷ جلد ۲۲)

آگے فرماتے ہیں۔

علما کے ایک بڑے طبقہ کی رائے ہے کہ یہ وعدہ ساری امت کے لئے ہے۔ (پھر انہوں نے زمین کو سیٹھ جانے کی وہ روایت بیان کی جس کا ذکر پہلے گذرا) جناب ابن عطیہ فرماتے ہیں "صحیح بات یہ ہے کہ آیت میں اصل انکار یہ ہے کہ اس میں تمام امت و جمہور کی حکومت مراد ہے" اور حضرت ابن العری فی فرماتے ہیں۔ کہ ہماری رائے یہ ہے کہ یہ وعدہ نبوت اور خلافت کے حق میں عام ہے ساتھ ہی دعوت کی اقامت اور شریعت کے عموم کے حوالہ سے بھی یہی وعدہ ہے۔ چنانچہ ہر شخص کے حق میں یہ وعدہ اپنے اپنے انداز اور اپنے حالات کے حوالہ سے پورا ہوا حتیٰ کہ مفتی، قاضی، اور حکمران سبھی اس میں شامل ہیں۔ حقیقت یہ ہے کہ مسلمان ابتدا میں مغلوب تھے اللہ تعالیٰ نے انہیں غالب کر دیا، پہلے وہ اس حال میں تھے کہ لوگ انہیں مسلمانوں کی طرف سے جہاد کی دعوت دیتے تھے آخری سٹیج ہے

جس سے اللہ تعالیٰ نے مسلمانوں کو نوازا۔ (ایضاً ص ۲۹۸) چند سطر بعد ہے
پہلی صحیح بات یہ ہے کہ آیت کریمہ ساری امت محمدیہ علی صاحبہا الصلوٰۃ والتحدیہ کے حق میں عام ہے۔
کسی خاص طبقہ کے ساتھ خاص نہیں۔۔۔ "زمین میں حکومت کے وعدہ" سے بقول ابن العربی صحیح روایت
کے مطابق عرب و عجم کے شہر اور ملک مراد ہیں (ایضاً ص ۲۹۹)

حرف آخر کے طور پر شیخ قرطبی نے حضرت مقداد بن الاسود رضی اللہ عنہ کی وہ روایت نقل کی جس کا حوالہ دوسری
تفاسیر کے حوالہ سے پہلے بھی گزرا کہ کچے پکے مکان میں اسلام بھر طور داخل ہوگا اور فرمایا کہ
سیاست و اجتماعیت کے معروف امام علامہ زور دی رحمہ اللہ تعالیٰ نے اس حدیث کو بطور دلیل و حجت کے
نقل کیا کہ "زمین کی حکومت سے مراد" عجم و عرب کے شہر ہیں (جو اس بات کی دلیل ہے کہ اللہ تعالیٰ کا
یہ وعدہ ہر دور اور ہر زمانہ کے مسلمانوں کے لئے ہے۔ بشرطیکہ وہ اللہ تعالیٰ کے مطلوبہ معیار کے ایمان و
اعمال صالحہ کے حامل ہوں گے) (ایضاً ص ۳۰۰)

قرآن کریم کی سورۃ نور کی آیت نمبر ۵۵ جیسا کہ عرض کیا گیا "آیت استخلاف" کے نام سے معروف ہے
شیعہ حضرات نے لہٰذا کج فکری اور بے راہ روی کے پیش نظر اس کی جو تہریف کی اس پر حضرت امام اہلسنت مولانا
عبد الشکور لکھنوی قدس سرہ کی تحریر لہٰذا مثال آپ ہے جس کا مطالعہ ہر صحیح الفطرت سنی کے لئے ضروری ہے بلکہ
مولانا کے جتنے مضامین میسر آئیں ان کا مطالعہ مفید ثابت ہوگا۔ ہم نے دور حاضر کے ایسے بزرگوں کا تعاقب کرنا
ضروری سمجھا جو اسلام جیسے ابدی اور ہمیشہ باقی رہنے والے دین کو ابتدا کے تیس سالوں میں محدود و منقطع کر کے
"خلافت راشدہ موعودہ" کی اصطلاح وضع کر کے ایک طرح کی تہریف کی جسارت فرماتے ہیں (اللہ تعالیٰ ایسی جساتوں
سے لہٰذا پناہ میں رکھے اور ان کا اور ہمارا انجام بخیر فرما کر لہٰذا کو ناپہلوں اور غلطیوں کی اصطلاح اور بھی توبہ کی توفیق
نصیب فرمائے) ہم نے تعاقب کرتے ہوئے بہت کم لہٰذا طرف سے کچھ عرض کیا، عرض کیا تو قدیم و جدید ذمہ دار
مفسرین کے حوالہ سے، جن کے تفسیری ارشادات کو چیلنج کرنا ہر حال آسان نہیں۔ ہماری خواہش محض یہ ہے کہ
من گھڑت اصطلاحات کا سہارا نہ لیا جائے اور نہ ہی مزعومہ خیالات کے لئے قرآنی آیات کو تہمت مشق بنایا جائے۔
اصولی بات جو قرآن نے کئی اسے اسی شکل میں مانا اور تسلیم کیا جائے اور اس پر ایمان رکھا جائے کہ پہلے ادوار میں جو
حضرات قرآن و حدیث کے مطلوبہ ایمان و اعمال صالحہ کے حامل تھے اور جو آئندہ ہوں گے، اس آیت کا وعدہ ان
سب سے ہے جیسا کہ ذمہ دار حضرات مفسرین نے تصریح کی۔ رہ گیا ابتدائی دور کے بزرگ صحابہ کرام کا سہارا، تو ان
کی عظمت بعد کے ہر شخص و طبقہ کے مقابلہ میں سب سے بڑھ کر ہے اور ان میں جو ترتیب ہے یعنی ابوبکر، عمر،
عثمان، علی، حسن، معاویہ رضی اللہ تعالیٰ عنہم اسی ترتیب سے ان کا مقام ہے اور اس ترتیبی مقام کا لحاظ بھر طور
ضروری ہے کہ فرق مراتب نہ کرنا بھی زندگی ہے۔ اسی لئے حضرت امیر شریعت رحمہ اللہ تعالیٰ نے مولانا ظفر علی
خان مرحوم کے معروف شعر

ہیں کرنیں ایک ہی مشعل کی بوبکر و عمر، عثمان و علی

ہم مرتبہ ہیں یاران نبی کچھ فرق نہیں ان چاروں میں